

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-PARLAMENT EWROPEW

DEĊIŻJONI TAL-BUREAU TAL-PARLAMENT EWROPEW

tat-12 ta' Diċembru 2016

li temenda l-Miżuri ta' Implimentazzjoni tal-Istatut tal-Membri tal-Parlament Ewropew

(2016/C 484/06)

IL-BUREAU TAL-PARLAMENT EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 223(2) tiegħu,

Wara li kkunsidra l-Istatut għall-Membri tal-Parlament Ewropew ⁽¹⁾,

Wara li kkunsidra l-Artikoli 10 u 25 tar-Regoli ta' Proċedura tal-Parlament Ewropew,

Billi:

- (1) Skont l-Artikolu 69(1) tal-Miżuri ta' Implimentazzjoni tal-Istatut tal-Membri tal-Parlament Ewropew ⁽²⁾ ("il-Miżuri ta' Implimentazzjoni"), l-ammonti tal-ispejjeż tal-ivvjaġġar li jistgħu jiġu rimborżati, l-allowance għas-sussistenza ta' kuljum u l-allowance għall-ispejjeż generali jistgħu jintrabtu kull sena mal-indiċi tal-għoli tal-hajja tal-Bureau, sa zieda massima ugwali għar-rata ta' inflazzjoni annwali fl-Unjoni Ewropea f'Ottubru tas-sena ta' qabel, kif ippublikat mill-Eurostat.
- (2) Ir-rata ta' inflazzjoni għall-perjodu mill-1 ta' Novembru 2015 sal-31 ta' Ottubru 2016, kif notifikata mill-Eurostat fis-17 ta' Novembru 2016 hija ta' 0,5 %. L-ammonti l-godda li jirriżultaw mill-aġġustament meħtieġ bil-għan li titqies ir-rata ta' inflazzjoni għandhom japplikaw mill-1 ta' Jannar 2017 u l-Miżuri ta' Implimentazzjoni għandhom ikunu emendati f'dan is-sens.
- (3) Skont l-Artikolu 69(2) tal-Miżuri ta' Implimentazzjoni, l-ammont massimu ta' spejjeż ta' assistenza parlamentari li jistgħu jithallsu fir-rigward tal-istaff personali msemmi fl-Artikolu 33(4) ta' dawn il-miżuri, huwa, meta jkun xieraq, indiċizzat kull sena fuq il-bażi ta' data stabbilita skont l-Artikolu 65 tar-Regolamenti tal-Persunal għall-Uffiċjali tal-Unjoni Ewropea, stabbiliti bir-Regolament (KEE, Euratom, KEFA) Nru 259/68 ⁽³⁾.
- (4) F'dan ir-rigward, il-Kummissjoni ffixsat ir-rata ta' aġġustament għall-2016 għal 3,3 %. Għalhekk, l-ammont massimu fix-xahar ta' dawn l-ispejjeż li jistgħu jithallsu għall-assistenza parlamentari għandu jiżjed għal EUR 24 164 b'effett mill-1 ta' Lulju 2016,

⁽¹⁾ Id-Deciżjoni 2005/684/KE, Euratom tal-Parlament Ewropew tat-28 ta' Settembru 2005 li tadotta l-istatut għall-membri tal-Parlament Ewropew (ĠU L 262, 7.10.2005, p. 1).

⁽²⁾ Id-Deciżjoni tal-Bureau tal-Parlament Ewropew tad-19 ta' Mejju u tad-9 ta' Lulju 2008 dwar miżuri ta' implimentazzjoni tal-Istatut tal-Membri tal-Parlament Ewropew (ĠU C 159, 13.7.2009, p. 1).

⁽³⁾ ĠU L 56, 4.3.1968, p. 1.

ADOTTA DIN ID-DEĊIŻJONI:

Artikolu 1

Il-Miżuri ta' Implimentazzjoni huma emendati kif ġej:

(1) Fl-Artikolu 15, il-punt (c) huwa sostitwit b'dan li ġej:

“(c) fil-każ ta' vjaġġ bil-karozza, b'limitu ta' rimborż ta' 1 000 km għal kull vjaġġ lil hinn u l-vjaġġ tar-ritorn: EUR 0,51/km, kif ukoll il-prezz ta' kwalunkwe qsim bil-vapur jew trasport simili, li jkun mehtieġ.”;

(2) Fl-Artikolu 20(1), il-punt (a) huwa sostitwit b'dan li ġej:

“(a) għall-parti tal-vjaġġ bejn 0 u 50 km: EUR 22,73.”;

(3) L-Artikolu 22 huwa emendat kif ġej:

(a) il-paragrafu 1 huwa sostitwit b'dan li ġej:

“1. L-ammont massimu annwali li jista' jiġi rimborżat f'dak li għandu x'jaqsam mal-ispejjeż tal-ivvjaġġar li jsiru fil-każijiet imsemmija fl-Artikolu 10(1), punt (b) għandu jkun ta' EUR 4 286.”;

(b) l-ewwel subparagrafu tal-paragrafu 3 huwa sostitwit b'dan li ġej:

“L-ammont massimu annwali li jista' jiġi rimborżat għall-ispejjeż tal-ivvjaġġar li jkunu effettivament inkorsi mill-presidenti ta' kumitati jew ta' sottokumitati li jivvjaġġaw sabiex jattendu konferenzi jew avvenimenti li jittrattaw kwistjoni ta' interess Ewropew fl-ambitu tar-responsabilità tal-kumitat jew is-sottokumitat tagħhom u li jkollhom dimensjoni parlamentari, għandu jkun ta' EUR 4 286. Partecipazzjoni bħal din għandha tehtieġ awtorizzazzjoni minn qabel mill-President tal-Parlament, wara li ssir verifika li jkunu disponibbli l-appropriazzjonijiet sal-ammont massimu indikat hawn fuq.”;

(4) Fl-Artikolu 24, il-paragrafu 2 huwa sostitwit b'dan li ġej:

“2. Jekk l-attività uffiċjali ssir fit-territorju tal-Unjoni, il-Membru għandu jirċievi allowance ta' EUR 307 li tinghata f'daqqa u ta' darba.”;

(5) Fl-Artikolu 26, il-paragrafu 2 huwa sostitwit b'dan li ġej:

“2. L-ammont tal-allowance ta' kull xahar skont l-Artikolu 25 għandu jkun ta' EUR 4 342.”;

(6) Fl-Artikolu 33, il-paragrafu 4 huwa sostitwit b'dan li ġej:

“4. L-ammont massimu li jista' jithallas fix-xahar fir-rigward tal-membri tal-istaff personali msemmija fl-Artikolu 34 għandu jkun ta' EUR 24 164.”.

Artikolu 2

Din id-Deciżjoni għandha tidhol fis-seħh l-għada tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Din id-Deciżjoni għandha tapplika mill-1 ta' Jannar 2017, bl-eċċezzjoni tal-Artikolu 1(6), li għandu japplika mil-1 ta' Lulju 2016.